


Biblia alang sa Kabataan motanyag



Ang Babaye sa Atabay



Gisulat ni: Edward Hughes

Gihulagway ni: Lazarus
Alastair Paterson

Gipahaom ni: Ruth Klassen


Gihubad ni: Mel Lorell Abugho,
Cheryn Mabano Abugho

Gipagawas sa: Bible for Children
www.M1914.org


©2024 Bible for Children, Inc.

Pagtugot: Mahimo kang mokopya o mopatik niini
nga estorya, ayaw lang ibaligya.

Si Jesus ug ang Iyang mga disipulo nagbiyahe
pinaagi sa yuta sa Samaria. Miabot sila sa siyudad
nga gitawag ug Sicar.




May usa ka atabay didto, diin ang mga tawo sa Sicar nagkalos sa ilang tubig nga mainom. Si Jacob, ang amahan sa mga Israelita, nagkalot sa atabay dugay na kanhi.



3

Ang sayong kahaponon lagmit hayag ug init. Sa kakapoy, si Jesus milingkod daplin sa atabay samtang ang mga tinun-an miadto sa Sicar aron sa pagpalit ug pagkaon.



4


Nag-inusara si Jesus - apan wala magdugay. Usa ka babaye nga nagpuyo sa Sicar miadto aron sa pagkalos ug tubig.

"Paimna ako," miingon si Jesus kaniya.




5

Natingala ang babaye. "Naunsa ba nga ikaw, nga usa ka Judio, ug nangayo ug ilimnom kanako, nga usa ka Samaritanhon nga babaye?" siya miingon. Niadtong mga adlaw, ang mga Hudiyo walay pakiglabet sa mga Samaritanhon!




6

Siya mas lagmit pa nasurprisa sa dihang miingon si Jesus, "Kon ikaw nakahibaw pa lang kung kinsa Ako, ug ikaw mangayo Kanako ug tubig nga buhi."



7


Ang babaye miingon kang Jesus, "Senyor, wala kay ikatimba, ug ang atabay lawom. Ug asa man nimo kuhaon ang tubig nga buhi? Labaw ka pa ba sa among amahan nga si Jacob, nga naghatag kanamo sa atabay...?"



8


"Si bisan kinsa nga moinom niining tubiga

uhawon pag-usab," giingnan ni Jesus ang babaye. "Apan si bisan kinsa nga moinom sa tubig nga akong ihatag kaniya dili na gayud pagauhawon. Ang tubig na Akong ihatag ... mamahimung tuburan kaniya ngadto sa kinabuhing dayon." "Sir, hatagi ko niana nga tubig..." ang babaye miingon.




9

Gihangyo ni Jesus ang babaye sa pag-adto ug pagtawag sa iyang bana. "Wala akoy bana," mitubag ang babaye. "May lima na ikaw ka bana," miingon si Jesus. "Ug ang usa nga anaa kanimo karon dili imong bana."




10

Ang babaye nakaila nga si Jesus usa ka propeta. Siya misulay sa pakiglalis Kaniya kon asa mosimba sa Dios: sa Jerusalem o sa balaang bukid sa mga Samarianhon. Si Jesus miingon nga ang matuod nga mga magsisimba nagasimba sa Amahan diha sa espiritu ug sa kamatuoran.




11

"Nasayod ako nga moabot ang Mesiyas," miingon ang babaye kang Jesus. "Kung Siya moabot na, isulti Niya kanato ang tanang butang." "Ako nga nakigsulti kanimo mao Siya," miingon si Jesus kaniya. Ug unya lang, nagbalik ang mga disipulo. Gibilin sa babaye ang iyang mahalon nga banga didto sa daplin sa atabay ug mibalik sa siyudad.



12

"Dali, tan-awa ang usa ka Tawo nga nagsulti kanako sa tanan nga mga butang nga akong nahimo," giingnan sa babaye ang mga tawo sa Sicar. "Mao kaha kini ang Kristo?" Ang mga tawo mibiya sa siyudad aron sa pag-adto ug sa pagtan-aw kang Jesus sa ilang kaugalingon.




13

Sa kasamtangan, ang mga tinun-an misulti kang Jesus na mokaon. Apan si Jesus miingon, "Ang akong kalan-on mao ang pagbuhat sa kabubut-on sa nagpadala Kanako, ug ang paghuman sa Iyang buhat." Ang iyang buhat mao ang pagdala sa mga tawo ngadto sa Dios.



14

Daghan sa mga Samarianhon mituo Kaniya tungod sa pulong sa babaye. Gihangyo nila si Jesus nga magpabilin uban kanila; ug siya mipabilin didto ug duha



ka adlaw. Daghan pa ang mituo tungod sa kaugalingong pulong ni Jesus. Sila miingon, "... kami nakadungog sa among kaugalingon ug nahibalo nga kini mao gayud ang Kristo, ang Manluluwas sa kalibutan."

15

Ang Babaye sa Atabay

Estorya gikan sa Pulong sa Dios, ang Biblia,
makita sa

Juan 4

"Ang pag-abot sa Imong mga Pulong nagahatag ug kahayag." Salmo 119:130

16

Ang Kataposan

47



60

17

Kini nga estorya gikan sa Biblia nagasulti kanato bahin sa kahibulongan nga Dios nga nagbuhat kanato ug gusto Niya nga kita makaila Kaniya.

Nahibalo ang Dios nga nakabuhat kitag daghang daotan. Gitawag Niya kini nga sala. Kamatayon ang silot sa sala. Pero nahigugma pag-ayo ang Dios kanato. Iyang gipadala ang bugtong Niyang Anak nga si Jesus aron mamatay sa Krus ug silotan tungod sa imong mga sala. Unya nabanhaw si Jesus ug mibalik sa Langit! Kon motuo ka kang Jesus ug mohangyo nga pasayloon ka sa imong mga sala, himoon kana Niya! Moanha Siya ug mopuyo sulod kanimo karon, ug mopuyo ka uban Kaniya hangtod sa kahangtoran.

Kon motuo ka nga kini ang tinuod, ingna ang Dios: Ginoong Jesus, ako nagatuo nga Ikaw Dios, ug nahimong tawo aron mamatay alang sa akong mga sala, ug karon Ikaw nabuhi pag-usab. Anhi sa akong kinabuhi ug pasayloa ang akong mga sala, aron mabag-o ang akong kinabuhi karon, ug unya makig-uban ako Kanimo hangtod sa kahangtoran. Tabangi ako nga motuman Kanimo ug magkinabuhi alang Kanimo ingon nga Imong anak. Amen.

Basaha ang Biblia ug pakigsulti sa Dios kada adlaw! Juan 3:16

18